

**शासकीय मागासवर्गीय (आदिवासी)
वसतिगृहातील विद्यार्थ्यांना देण्यात येणाऱ्या
सुविधांमध्ये सुसूत्रता आणणेबाबत...**

महाराष्ट्र शासन

आदिवासी विकास विभाग,

शासन निर्णय क्रमांक : बीसीएच-१८८६/१३३९५/२३३१/प्र.क्र.२४३/का.१२,

मंत्रालय विस्तार, मुंबई- ४०० ०३२.

दिनांक : २९ जुलै, १९८८

- वाचा :-**
- १) शासन निर्णय, आदिवासी विकास विभाग क्रमांक बीसीएच-१३८४/३६३२७/का.१२, दिनांक ११ जुलै, १९८५
 - २) शासन निर्णय, आदिवासी विकास विभाग क्रमांक बीसीएच-१८८६/१३३९५/२३३१/प्र.क्र.२४३/का.१२, दिनांक २८ मे, १९८६

शासन निर्णय :- शासन निर्णय, आदिवासी विकास विभाग क्रमांक बीसीएच-१३८४/३६३२७/का.१२, दिनांक ११ जुलै, १९८५ अन्वये आदिवासी विकास विभागामार्फत चालविल्या जाणाऱ्या वसतिगृहाच्या प्रवेशासंबंधी प्रसृत केलेल्या नियमावलीत परिशिष्ट अ-१ मधील क्रमांक १ मध्ये असलेली विशेष बाब प्रवेशाची तरतूद शासन निर्णय क्रमांक बीसीएच-१८८६/१३३९५/(२४३)/का.१२, दिनांक २८ मे, १९८६ अन्वये रद्द केली होती. विशेष बाब अंतर्गत प्रवेश देण्याची तरतूद नियमावलीत पुन्हा करण्याचा प्रश्न शासनाच्या विचाराधीन होता. पुनर्विचारांती शासन आता खालीलप्रमाणे आदेश देत आहे.

२. प्रस्तावनेतील शासन निर्णय, आदिवासी विकास विभाग क्रमांक बीसीएच-१३८४/३६३२७/का.१२, दिनांक ११ जुलै, १९८५ मधील परिशिष्ट अ-१ मधील नियम-१ पूर्वीप्रमाणे अस्तित्वात राहील. १९८८-८९ या शैक्षणिक वर्षापासून उपरोक्त शासन निर्णयामधील परिशिष्ट अ-१ मधील नियम-१ मध्ये केलेल्या तरतूदीनुसार प्रत्येक शासकीय वसतिगृहात त्या त्या वर्षी उपलब्ध असलेल्या रिकत जागांपैकी ५ टक्के जागा "विशेष बाब" म्हणून शासनामार्फत भरण्यात येतील. विशेष बाब अंतर्गत विद्यार्थ्यास प्रवेश देताना खालील निकष लावण्यात येतील.

- १) विशेष बाब प्रवेशासाठी फक्त अनुसूचित जमातीच्या विद्यार्थ्यांचा विचार केला जाईल.
- २) वरीलप्रमाणे असलेला अनुसूचित जमातीचा विद्यार्थी हा अतिदुर्गम भागतील असावा.
- ३) आदिवासी विद्यार्थ्यांच्या पालकाचे उत्पन्न दारिद्र्य रेषेखाली असावे.
- ४) विद्यार्थी अदिम जमातीचा असला तर त्याचा विचार प्राथम्याने केला जावा.

तसेच शासन निर्णय, आदिवासी विकास विभाग क्रमांक बीसीएच-१३८४/३६३२७/का.१२, दिनांक ११ जुलै, १९८५ मधील परिशिष्ट अ-१ मधील सध्याच्या नियम-११ ऐवजी खालीलप्रमाणे सुधारित नियम-११ वाचावा.

"११) प्रत्येक वसतिगृहात मागासवर्गीय व आर्थिकदृष्ट्या मागासवर्गीय विद्यार्थी/विद्यार्थीनींना खालील टक्केवारीनुसार प्रवेश दिला जाईल.

अ) प्रत्येक वसतिगृहात (विभागीय स्तरावरील धरून) क्षमतेनुसार असलेल्या जागांपैकी फक्त ८ टक्के जागा आर्थिकदृष्ट्या मागासलेल्या विद्यार्थी/विद्यार्थीनींसाठी राहतील.

ब) प्रत्येक वसतिगृहात (विभागीय स्तरावरील धरून) क्षमतेनुसार असलेल्या जागांपैकी फक्त २ टक्के जागा अपंग विद्यार्थी/विद्यार्थीनींसाठी राहतील.

क) विभागीय वसतिगृहे सोडून इतर वसतिगृहात आणखीन १० टक्के जागा दारिद्र्य रेषेखालील कौटुंबिक कार्ड धारण करणाऱ्या व्यक्तींच्या मुला/मुलींसाठी राखून ठेवण्यात येतील. विभागीय स्तरावरील वसतिगृहातील उर्वरित ९० टक्के जागा व इतर ठिकाणच्या वसतिगृहातील उर्वरित ८० टक्के जागा सोबत सोबत जोडलेल्या परिशिष्ट "अ" मध्ये नमूद केलेल्या तरतूदीनुसार भरण्यात येतील."

तसेच शासन निर्णय, आदिवासी विकास विभाग क्रमांक बीसीएच-१३८४/३६३२७/का.१२, दिनांक ११ जुलै, १९८५ मधील परिशिष्ट "अ" चे सहपत्राखालील पहिल्या ओळीत "राहिलेल्या ८५ वा ७५ टक्के जागा" ऐवजी "विभागीय स्तरावरील वसतिगृहातील उर्वरित ९० टक्के व इतर ठिकाणच्या वसतिगृहातील उर्वरित ८० टक्के जागा" असे वाचावे.

महाराष्ट्राचे राज्यपाल यांच्या आदेशानुसार व नांवाने,

(ज. ल. पिंपळे)

उप सचिव

महाराष्ट्र शासन